



گورنر KATHY HOCHUL

فوری ریلیز کے لیے: 2023/10/1

گورنر HOCHUL نے GO SEMI کا اعلان کر دیا: گورنر کا دفتر برائے سیمی کنڈکٹرز کی توسیع، منیجمنٹ، اور انضمام

یہ دفتر مرکزی نیویارک میں Micron کی \$100 بلین سرمایہ کاری کو نافذ کرنے کی کوششوں کی قیادت کرے گا اور انہیں مرکزیت دے گا

ایسی پالیسیاں بنائے گا اور انہیں پیشرفت دے گا جن سے سیمی کنڈکٹر انڈسٹری، سپلائی چین، اور ہنر مند کارکنان کو نیویارک کی جانب راغب کیا جا سکے

مقامی کمیونٹی کی معاونت کے لئے افرادی قوت کی ترقی اور کمیونٹی کی سرمایہ کاریوں کو باہم مربوط کرے گا

گورنر Kathy Hochul نے آج GO SEMI کا اعلان کیا: گورنر کا دفتر برائے سیمی کنڈکٹرز کی توسیع، منیجمنٹ، اور انضمام وسطی نیو یارک میں ایک نئے میگافیب کے لئے Micron کی تاریخی \$100 بلین سرمایہ کاری کی نگرانی کرے گا اور 2023 سٹیٹ آف دی سٹیٹ کے ایک جزو کے طور پر نیویارک کی سیمی کنڈکٹر انڈسٹری کو ترقی دینے کے لئے وسیع تر کوششوں کی قیادت کرے گا۔ GO SEMI، جس کی قیادت ایمپائر اسٹیٹ ڈیولپمنٹ کر رہی ہے، کو متعدد ریاستی ایجنسیوں کے ماہرین کی مدد و معاونت حاصل ہوگی اور وہ ہمارے وفاقی اور مقامی شراکت داروں کے ساتھ مل کر کام کریں گے اور سیمی کنڈکٹر انڈسٹری میں سرمایہ کاریوں کی نگرانی کریں گے، اور اس طرح وہ ایسی عوامی/نجی شراکت داریوں کے صنعتی اور کمیونٹی منافع جات کو زیادہ سے زیادہ بڑھانے کے لئے ایک وسیع تر، قومی ماڈل کی تشکیل کر کے اس کا نفاذ کریں گے۔

"نیویارک ریاست میں Micron کی تاریخی سرمایہ کاری ہزاروں ملازمتیں پیدا کرے گی، ہماری مینوفیکچرنگ قیادت کو مستحکم کرے گی، اور اس امر کا ایک ثبوت ہوگی کہ کاروباری اداروں ہماری ریاست میں مواقع دیکھ کر یہاں منتقل ہوں، ترقی کریں، اور فروغ پائیں،" گورنر Hochul نے کہا۔ "مستقبل کی سوچ رکھنے والا ہمارا نیا GO SEMI دفتر اس بنیادی رفتار میں مزید تیزی لائے گا جس سے سرکاری اور نجی شعبے کے شراکت داروں کو ریاست نیویارک میں مزید سرمایہ کاری، ملازمتوں اور کاروبار کی جانب راغب کرنے کے لئے جمع کیا جائے گا۔"

GO SEMI کی تخلیق Micron کی بے مثال \$100 بلین سرمایہ کاری کے قدم بہ قدم وسطی نیو یارک میں آ رہی ہے جو دنیا میں سب سے بڑی میموری چپ فییب کی تعمیر کریں گے اور نیویارک کے گرین CHIPS پروگرام اور وفاقی CHIPS اور سائنس ایکٹ کے نتیجے میں ترقی کے بے مثال مواقع پیدا کریں گے۔ Micron پراجیکٹ ایک تاریخی وفاقی، ریاستی اور مقامی شراکت داری کا نتیجہ تھا جس کی قیادت گورنر Hochul، امریکی سینیٹ کے اکثریتی رہنما Charles Schumer اور اونونڈگا کاؤنٹی کے ایگزیکٹو Ryan McMahon کر رہے تھے۔

Micron پوری ریاست میں تقریباً 50,000 ملازمتیں پیدا کرے گا - 9,000 نئی اعلیٰ تنخواہ والی Micron ملازمتیں جن کی اوسط سالانہ تنخواہ \$100,000 سے زیادہ ہوگی جبکہ 40,000 سے زیادہ کمیونٹی ملازمتیں ہوں گی - اور اس سے ہزاروں کی تعداد میں مروجہ اجرت والی تعمیراتی ملازمتیں بھی پیدا ہوں گی۔ تکمیل کے بعد اس کمپلیکس

میں تقریباً 2.4 ملین مربع فٹ پر ملک کی سب سے بڑی کلین روم سپیس شامل ہوگی جس کا سائز فٹ بال کے تقریباً 40 میدانوں جتنا ہوگا۔

ریاست نیویارک کے معروف گرین چپس ایکٹ کے تحت Micron اپنی 100 فیصد بجلی قابل تجدید ذرائع سے حاصل کرے گا جس سے پائیداری و استحکام کے دور رس اراڈوں کی تکمیل ہوگی۔ مائیکرون نصف ارب ڈالر کی کمیونٹی سرمایہ کاری کا ایک فریم ورک بھی نافذ کرے گا تاکہ یہ امر یقینی بنے کہ اس منصوبے سے وسطی نیویارک کے باسیوں اور برادریوں کو فائدہ پہنچے۔

GO SEMI اس Micron پروجیکٹ کو نافذ کرنے کی کوششوں کی قیادت کر کے انہیں مرکزی حیثیت دے گا؛ سیمی کنڈکٹر انڈسٹری اور اس کی سپلائی چین کو اپنی جانب راغب کرنے کے لئے پالیسیاں تیار کر کے انہیں آگے بڑھائے گا؛ مقامی، ریاستی، وفاقی اور نجی شراکت داروں کے درمیان افرادی قوت کی ترقی اور کمیونٹی سرمایہ کاری کو مربوط کرے گا؛ انتہائی ہنر مند افرادی قوت پیدا کرنے، انہیں راغب کرنے، اور انہیں برقرار رکھنے کی کوششوں کی قیادت کرے گا؛ اور سمارٹ ترقی کے اصولوں پر توجہ مرکوز کرنے والی ہم آہنگ ترقی کی حمایت و معاونت کرے گا۔

Micron کی یہ تاریخی سرمایہ کاری نیویارک کی پہلے سے ہی مضبوط سیمی کنڈکٹر صنعت کو مزید مستحکم کرے گی، اور GO SEMI اس کام میں اس کے پہلو بہ پہلو رہے گا۔ نیویارک اس وقت 76 سیمی کنڈکٹر کمپنیز کا گھر ہے جو نیویارک کے 34,000 سے زیادہ شہریوں کو ملازمت دیتی ہیں، ان میں Wolfspeed، onsemi، IBM اور GlobalFoundries جیسے صنعت کے عالمی رہنما شامل ہیں۔ نیویارک عالمی شہرت یافتہ Albany Nanotech Complex کا بھی گھر ہے، جو ایک ملٹی بلین ڈالر والی پبلک پرائیویٹ پارٹنرشپ ہے اور جس میں سب سے جدید، عوامی ملکیت والے، 300 ملی میٹر سیمی کنڈکٹر ریسرچ اینڈ ڈویلپمنٹ کی سہولت موجود ہے اور علاوہ ازیں اس میں جدید ترین چپ ایجاد اور تیار کرنے کے لئے مشہور یونیورسٹیوں اور صنعت کے معروف ماہرین کو باہم مربوط کیا گیا ہے۔

ایمپائر اسٹیٹ ڈویلپمنٹ کے صدر، سی ای او اور کمشنر Hope Knight نے کہا، "Micron کا تاریخی اور انقلابی تبدیلیاں لانے والا معاہدہ نیویارک ریاست کے لوگوں کو ٹھوس فوائد پہنچانے کے لئے ہر سطح پر پبلک پرائیویٹ پارٹنرشپ کی طاقت کا منہ بولتا ثبوت ہے۔ GO-SEMI ریاستی ایجنسیوں کے ماہرین کو ان منصوبوں اور پالیسیوں کو نافذ کرنے کے لئے باہم مل کر کام کرنے کی اجازت دے گا جو افرادی قوت کی ترقی، سمارٹ نمو، کمیونٹی سرمایہ کاری، استحکام اور دیگر اہم عناصر جیسے کلیدی شعبوں میں ریاست نیویارک کی کامیابی کے لئے بھی اہم ہوں گے اور علاوہ ازیں ملک کے باقی حصوں کے لئے سیمی کنڈکٹر انڈسٹری میں مساوی اور پائیدار ترقی کے لئے ایک ماڈل کی حیثیت بھی اختیار کریں گے۔"

ایمپائر اسٹیٹ ڈویلپمنٹ کے علاوہ شریک ایجنسیوں اور حکام میں محکمہ محنت، نیویارک اسٹیٹ انرجی ریسرچ اینڈ ڈویلپمنٹ اتھارٹی، نیویارک پاور اتھارٹی، محکمہ ٹرانسپورٹیشن، محکمہ خارجہ، محکمہ ماحولیاتی تحفظ، گھروں اور کمیونٹی کی تجدید، محکمہ پبلک سروس اور سٹیٹ یونیورسٹی آف نیویارک اور NY CREATES شامل ہیں۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیویارک | ایگزیکٹو چیمبر | press.office@exec.ny.gov | 518.474.8418